



## नई लाइन डालने के लिए सड़क खोदी... पुरानी ड्रेनेज फोड़ी

इन्दौर। छत्रीबाग क्षेत्र में नई ड्रेनेज लाइन बिछाने के लिए कंपनी के कर्मचारियों ने पुरानी लाइन को फोड़ दिया, जिसके कारण आसपास के क्षेत्रों में गंदा बदबूदार पानी आने के कारण लोग परेशान होते रहे। मामले की शिकायत अधिकारियों तक पहुंची तो वहां पहुंचकर कंपनी के अफसरों को फटकार लगाई और कई जगह जमा हुए गंदे पानी की निकासी के लिए मोटर पंप लगाने को कहा गया। अफसरों के

मुताबिक क्षेत्र में कई जगह चल रहे सड़क निर्माण कार्य के कारण नई ड्रेनेज लाइन बिछाने का काम बड़े पैमाने पर हो रहा है। इसके साथ-साथ सड़क निर्माण कार्य के लिए अंडरग्राउंड डक्ट बनाए जा रहे हैं। जयरामपुर से गोरकुंड तक सड़क निर्माण कार्य के चलते रहवासियों को पीने के पानी के लिए संघर्ष करना पड़ रहा है। कई जगह लाइन फूटने के कारण क्षेत्र में पानी की समस्या बनी है।

## अतिक्रमण रोकने के लिए

# रेलवे पटरी के दोनों ओर बनेगी दीवार

17 करोड़ की लागत से इन्दौर-देवास-उज्जैन तो राजेन्द्र नगर तक होगा काम

● इन्दौर।

रेलवे पटरी के आसपास अतिक्रमण रोकने के लिए रेलवे अब कुछ प्रमुख स्टेशनों के बीच पटरी के दोनों ओर दीवार बनाने जा रहा है। इन्दौर से उज्जैन तथा राजेन्द्र नगर रेलवे स्टेशन के बीच ये दीवार बनाई जाएगी। इसकी लागत 17 करोड़ 44 लाख रुपये बताई गई है।

इन्दौर से महु की ओर रेलवे पटरी के दोनों ओर कई अतिक्रमण हैं। कई जगह तो रेलवे की जमीन पर पक्का निर्माण तक कर

लिया गया है। पहले रेलवे ने यहां लोहे की जालियां लगाई थीं, लेकिन उसे तोड़कर अतिक्रमण कर लिया गया। अब रेलवे यहां आरसीसी की दीवार बनाने जा रहा है। इसके लिए रेलवे ने सेक्शन को अलग-अलग भागों में बांटेकर दीवार बनाने के लिए टेंडर जारी किए हैं। लक्ष्मीबाईनगर से इन्दौर होते हुए राजेन्द्र नगर रेलवे स्टेशन तथा उज्जैन के विक्रमगढ़ स्टेशन तक की दीवार बनाने के लिए 5 करोड़, 67 लाख 78 हजार 190 रुपये की राशि स्वीकृत की गई है। इसके साथ ही

उज्जैन-भोपाल और इन्दौर-देवास-उज्जैन सेक्शन के लिए 9 करोड़, 51 लाख 75 हजार 138 रुपये की राशि स्वीकृत की गई है। वहीं इन्दौर से देवास होते हुए नागदा-उज्जैन-मक्सी तक के ट्रेक के दोनों ओर दीवार बनाने के लिए 2 करोड़ 24 लाख 86 हजार 309 रुपये जारी किए गए हैं। इसके साथ ही रतलाम मंडल के अंतर्गत आने वाले संत हिरदयाराम नगर-मक्सी सेक्शन के बीच आने वाले रेलवे क्रॉसिंग के लिए भी करीब 5 करोड़ रुपये की राशि जारी की गई है।

## जॉब्स इन

## एमपी पोर्टल

## पर रोजगार

## की जानकारी

इन्दौर। प्रदेश के युवाओं को एमएसएमई ईकाइयों में रोजगार के अवसरों की जानकारी के लिये तथा रिक्त पद होने पर आवेदन की सुविधा के लिये एमएसएमई विभाग द्वारा पोर्टल तैयार किया गया है। पोर्टल पर शिक्षित बेरोजगार युवा निर्धारित प्रपत्र अनुसार स्वयं का विवरण दर्ज करते हुए पंजीकरण कर सकते हैं, ताकि पोर्टल के माध्यम से उनके विवरण का अवलोकन जॉब प्रदाता औद्योगिक ईकाइयों कर सकें। पोर्टल में एमएसएमई ईकाइयां स्वयं को जॉब प्रदाता के रूप में पंजीकृत कर सकती हैं। जॉब प्रदाता औद्योगिक ईकाइयों के लिये यह सुविधा होगी कि वे अपनी आवश्यकता के अनुरूप रोजगार के इच्छुक युवाओं के बायोडेटा का अवलोकन करारें, उन्हें अपनी प्रक्रिया अनुसार रोजगार के अवसर प्रदान कर सकते हैं। ऐसे शिक्षित बेरोजगार युवा, जो रोजगार के इच्छुक हैं, वे इस पोर्टल पर स्वयं का विवरण दर्ज करते हुए पंजीकरण करारें।

## पंजीयकों की एक दिनी हड़ताल से

# 4 करोड़ की रजिस्ट्रियां टलीं

● इन्दौर।

नीमच जिले के जावद में जमीन घोटाले को लेकर पुलिस ने 21 लोगों सहित उपपंजीयक पर भी एफआईआर दर्ज की है। जिसके विरोध में कल प्रदेशभर के रजिस्ट्रार कार्यालयों पर अधिकारियों और कर्मचारियों ने हड़ताल कर कार्यालय बंद रखे। इससे इन्दौर में प्रतिदिन होने वाली लगभग 300 से अधिक रजिस्ट्रियां रुक गई, जिससे लगभग 4 करोड़ का राजस्व मिलना था। वहीं प्रदेशभर की बात की जाए तो सरकार को कुल राजस्व लगभग 90 करोड़ रुपये का प्राप्त होता है।

## मुसीबत बाहर से आकर रजिस्ट्रियां कराने वालों की

इस काम बंद के कारण सबसे अधिक मुसीबत उन लोगों की हुई जो अन्य शहर या प्रदेशों से आकर यहां पर रजिस्ट्री कराते हैं। इस चक्कर में उन्हें या तो एक दिन और रुकना पड़ा या फिर रजिस्ट्री के लिए अगली तारीख तय करना पड़ी। दरअसल कई ऐसे प्लान या मकान होल्डर होते हैं, जिनके मकान या प्लान तो इन्दौर में होते हैं, लेकिन वे नौकरी या अन्य कारणों से बाहर सेटल हो जाते हैं। ऐसे में जब वे इनकी बिक्री करते हैं तो उन्हें रजिस्ट्री के लिए इन्दौर आना पड़ता है।

## बिल्डरों के भुगतान अटकेंगे

कल समय पर रजिस्ट्री हो जाती तो बिल्डरों को भुगतान मिल जाता लेकिन इसके कारण इनका भुगतान भी अटक जाएगा। हालांकि आज से रजिस्ट्रार फिर मोर्चा संभाल लेंगे, जिसके कारण कयास लगाए जा रहे हैं कि स्थिति सामान्य होगी।

## आज रजिस्ट्रार काम करेंगे तो वकील हड़ताल पर

कल तो सब रजिस्ट्रार के सामूहिक अवकाश के कारण रजिस्ट्रियां अटक गई थीं, लेकिन आज पीपलवाहना तालाब के मसले पर वकीलों की हड़ताल है। एडवोकेट प्रमोद द्विवेदी ने बताया कि आज किसी वकील द्वारा रजिस्ट्री पेश नहीं की जाएगी। उन्होंने कहा कि हालांकि कल व उसके पूर्व के जो रजिस्ट्री के प्लान बुक हुए थे, इनमें आज रजिस्ट्री हो सकेगी, क्योंकि रजिस्ट्रार आज से काम करेंगे। गौरतलब है कि पूर्व में भी कई कारणों से वकीलों के हड़ताल पर जाने के कारण रजिस्ट्री का काम बाधित होता रहा है। कई बार पूर्व से लोगों को इसकी सूचना नहीं मिल पाने के कारण यह अवसर परेशान होते हैं।

## एमओजी लाइन पंजीयक कार्यालय में चल रही अघोषित हड़ताल

एक ओर प्रदेशभर में रजिस्ट्रार एवं सब रजिस्ट्रार और कर्मचारी सामूहिक रूप से हड़ताल कर उपपंजीयक पर हुई एफआईआर पर अपना विरोध दर्ज करा रहे हैं। वहीं दूसरी ओर शहर के एमओजी लाइन स्थित रजिस्ट्रार कार्यालय पर पिछले 10 दिनों से गुपगुप हड़ताल जारी है। वह इसलिए क्योंकि यहां कार्यालय में रजिस्ट्री ठापने के लिए न ही कामगार हैं, न टोनर है, इससे रजिस्ट्रियां कराने पहुंच रहे लोगों को काफी परेशानियां हो रही हैं। सूत्रों के मुताबिक इस कार्यालय में लगभग 500 रजिस्ट्रियों की छपाई पेंडिंग पड़ी हुई

है। यहां लोगों की रजिस्ट्रियां तो कर दी जा रही है, मगर उन्हें टोनर और कामगार ना होने का हवाला देकर रजिस्ट्रियां नहीं दी जा रही हैं। गौरतलब है कि बीते दिनों यहां विद्युत बिल बकाया होने के चलते बिजली भी काट दी गई थी। जिससे दिन भर लोगों को परेशान होना पड़ा था। सवाल यह उठता है कि प्रतिदिन इन्दौर से ही 4 करोड़ों का राजस्व वसूलने वाले रजिस्ट्रार कार्यालयों के पास खुद के कार्यालय का बिजली बिल भरने तक के रूप में भी नहीं है?

# इन्दौर में पहली बार हायर एजुकेशन समिट

7 दिसम्बर को उच्च शिक्षा से जुड़े संस्थान के प्रतिनिधि भाग लेंगे

● इन्दौर।

शहर में पहली बार हायर एजुकेशन समिट का आयोजन किया जा रहा है। इस समिट में उच्च शिक्षा से जुड़े संस्थान भाग लेंगे। समिट में 2030 को ध्यान में रखते हुए रोडमैप तैयार किया जाएगा।

एक दिवसीय समिट 7 दिसम्बर को होटल मैरियट में आयोजित की जा रही है। इसका उद्देश्य 2030 को ध्यान में रखकर संस्थानों में शिक्षा की गुणवत्ता, रिसर्च तथा फैकल्टी में सुधार के लिए सटिक कदम उठाना

है। स्टडी मेट्रो द्वारा आयोजित की जा रही समिट में उच्च शिक्षा संस्थानों के प्रमुखों के साथ-साथ वाइस चांसलर, चेयरमैन, डायरेक्टर, प्रिंसिपल और डीन शामिल होंगे। आयोजक अभिषेक बजाज ने बताया कि संस्थानों के लिए यह इंट्री और रजिस्ट्रेशन निःशुल्क रहेगा। मुख्य अतिथि उच्च शिक्षा मंत्री जीतू पटवारी रहेंगे। समिट में नेशनल एजुकेशन पॉलिसी पर प्रकाश डालने के साथ ही विभिन्न विषयों पर पेनल डिस्कशन भी होंगे।

फॉर्म ए सार्वजनिक सूचना (भारत के दिवालियापन बोर्ड और इसोल्वेंसी के विनियमन 6 के तहत) (कॉर्पोरेट व्यक्तियों के लिए दिवालियापन के प्रस्तावों पर प्रक्रिया) नियम 2016) जीकेसी प्रोजेक्ट्स लिमिटेड के लेनदारों के ध्यान में	
प्रासंगिक विवरण	
1. कॉर्पोरेट ऋण के नाम	एम/एस जीकेसी प्रोजेक्ट्स लिमिटेड
2. कॉर्पोरेट ऋणों के निगमन की तिथि	05.04.2004
3. प्राधिकरण जिसके तहत ऋण पंजीकृत/ शामिल है	आर ओ सी - हैदराबाद
4. कॉर्पोरेट ऋण का कॉर्पोरेट आर्डीनेटो क्र./ लिमिटेड लायबिलिटी आर्डीनेटो क्र.	U45200TG2004PLC043015
5. कॉर्पोरेट ऋण का पंजीकृत कार्यालय एवं प्रधान कार्यालय का पता (यदि कोई हो)	स.क्र 9 (पी), सी 11 ग्रीन बिल्डिंग लेन, हार्टेक सिटी, कॉडगापुर, हैदराबाद, तेलंगना 500084, भारत
6. कॉर्पोरेट ऋण के दिवालियापन की प्रारम्भ तिथि	21.11.2019 (आर्डर 25.11.2019 को उपलब्ध)
7. दिवालियापन के निराकरण के बंद होने की अनुमानित तिथि	18.05.2020
8. इसोल्वेंसी प्रोफेशनल के रूप में कार्य कर रहे अंतिम रेजोल्यूशन प्रोफेशनल का नाम एवं पंजीकरण संख्या	मधुसूदन राव गोनुगुंटा एवं आई बी आई/आईपीए-001/आईपी-पी00181/2017-18/10360
9. अंतिम रेजोल्यूशन प्रोफेशनल का पता एवं ईमेल जो बोर्ड के साथ पंजीकृत है	7-1-285, फ्लैट क्र. 103, श्री साई स्वप्नसम्पदा अपार्टमेंट्स, बलकंटेट, संजीव रेड्डी नगर, हैदराबाद, तेलंगना 500038. ई मेल आई डी - madhu1@gmail.com
10. अंतिम रेजोल्यूशन प्रोफेशनल से पत्राचार के लिए पता एवं ईमेल आईडी	7-1-285, फ्लैट क्र. 103, श्री साई स्वप्नसम्पदा अपार्टमेंट्स, बलकंटेट, संजीव रेड्डी नगर, हैदराबाद, तेलंगना 500038. ई मेल आई डी - gkcirp@gmail.com, madhu1@gmail.com
11. दावों को जमा करने की अंतिम तिथि	09.12.2019
12. धारा 21 की उप धारा 6 ए के खंड बी के तहत अंतिम रेजोल्यूशन प्रोफेशनल द्वारा निर्धारित ऋणियों की श्रेणियां, अगर कोई हो तो	खातों के सत्यापन पर पहचान होगी
13. किसी श्रेणी में ऋणियों के अधिकृत प्रतिनिधि के रूप में कार्य करने वाले अभिज्ञात इसोल्वेंसी प्रोफेशनल्स के नाम (प्रत्येक श्रेणी के 3 नाम)	वर्तमान में लागू नहीं
14. ए) प्रासंगिक नाम एवं (बी) अधिकृत प्रतिनिधि का विवरण उपलब्ध है	वेब लिंक : <a href="https://www.ibbi.gov.in/home/downloads">https://www.ibbi.gov.in/home/downloads</a> पता - लागू नहीं

सूचित किया जाता है कि राष्ट्रीय कंपनी कानून न्यायाधिकरण ने मैसर्स जीकेसी प्रोजेक्ट्स लिमिटेड के कॉर्पोरेट इसोल्वेंसी प्रोफेशनल प्रोसेस को 21 नवंबर 2019 को शुरू करने का आदेश दिया है और आर्डर 25 नवंबर 2019 को उपलब्ध कराया गया है। मैसर्स जीकेसी प्रोजेक्ट्स लिमिटेड के ऋणदाताओं को साथ ही अपने दावों को अंतिम रेजोल्यूशन प्रोफेशनल के पास 09 दिसम्बर 2019 को या उससे पहले प्रेषित संख्या 10 के सामने उल्लिखित पत्र पर जमा करने के लिए कहा जाता है। वितीय लेनदार केवल इलेक्ट्रॉनिक माध्यम से प्रमाण के साथ अपने दावे प्रस्तुत करेंगे। अन्य सभी लेनदार व्यक्तिगत रूप से या डाक द्वारा या इलेक्ट्रॉनिक माध्यमों से प्रमाण के साथ अपने दावे प्रस्तुत कर सकते हैं। किसी श्रेणी के वितीय लेनदार, जो प्रेषित संख्या 12 में सूचीबद्ध है, उनके द्वारा प्रेषित संख्या 13 में सूचीबद्ध 3 इसोल्वेंसी प्रोफेशनल्स में से चुने गए अधिकृत प्रतिनिधि जो वर्ग के निर्दिष्ट प्रतिनिधि के रूप में कार्य करने के लिए फॉर्म सी ए में (निर्दिष्ट वर्ग) व वर्तमान में लागू नहीं है को दर्शाएगा। दावों के झूठे या भ्रामक सबूत प्रस्तुत करना दंडनीय है।

दिनांक: 27.11.2019  
स्थान: हैदराबाद  
अंतिम रेजोल्यूशन प्रोफेशनल का नाम एवं हस्ताक्षर  
एसडी/- मधुसूदन राव गोनुगुंटा

## गार्ड के साथ ऑटो चालक ने की मारपीट

इन्दौर। गेट के सामने से ऑटो हटाने का बोला तो रिक्शा चालक ने अपने साथियों के साथ मिलकर बिल्डिंग के गार्ड की जमकर धुनाई कर दी। लसूडिया पुलिस के अनुसार मारपीट की घटना निपानिया में स्थित बालाजी हाईटस की है। यहां पर सिक्कोरिटी गार्ड के पद पर काम करने वाले संजय पिता राजाराम कैथेला निवासी गोयल एवेन्यू ने पुलिस को बताया कि कल जब वह ड्यूटी पर था, तभी एक सवारी रिक्शा चालक अपने वाहन को गेट के सामने खड़ा कर रास्ते को अवरुद्ध कर रहा था जिसे वहां से हटने का बोला तो उसने अपने साथियों को मौके पर बुलाते हुए संजय को पीटते हुए जान से मारने की धमकी दी और भाग गया। पुलिस ने रिक्शा नम्बरों के आधार पर आरोपी चालक और उसके साथियों के खिलाफ केस दर्ज कर उन्हें तलाशाना शुरू किया।

**बेचना है**

**चिकित्सालय का पुराना फर्नीचर, कम्प्युटर एवं अन्य छोटे उपकरण**

संपर्क  
**गीता भवन चिकित्सालय 9713838371**

**शवयात्रा**

मेरे पिताजी एवं यशवंत जैन, अशोक जैन के भतीजे तथा विमल, विरेंद्र के बड़े भाई एवं स्व. श्री बसंतिलालजी छिंगावत (जैन) के सुपुत्र **विजय जैन सी.ए. (जीवन वाला)** का दुःखद निधन आज प्रातः हो गया। अंतिम यात्रा 29.11.19 को शाम 4 बजे अनुराग नगर से तिलक नगर मुक्ति धाम जाएगी। शोकाकुल: सन्नी जैन (सी.ए.), यशवंत जैन, अशोक जैन, विमल एवं विरेंद्र जैन, 104, अनुराग नगर, प्रेस कॉम्प्लेक्स, इंदौर मोबाइल: 97137-00582

**जितना किराया उतनी किश्त**

**फ्लैट रेडी पजेशन**

**5 लाख\* में**

1रूम+लेटबाथ (किचन अटैच)

**बुकिंग ₹ 11 हजार में**

₹. 3500 की मासिक किश्त सब्सिडी के पश्चात प्रधानमंत्री आवास योजना के तहत 2 लाख\* तक की सब्सिडी

**ओमेक्स सिटी - 1 टीजीवी के पास, ए.बी. रोड बायपास, इन्दौर देवास नाके से लगभग 15 मिनट की दूरी.....**

**अधिक जानकारी हेतु संपर्क करें**

**81097-23000, 91112-20092**